

കടൽക്കിഴവന്മാരുടെ കണ്ണീർ


റിട്ടയർ ചെയ്ത ഏതെങ്കിലും ഹൈക്കോടതി ജഡ്ജിയെക്കൊണ്ട് അന്വേഷണം നടത്തിച്ചാൽ മതിയായിരുന്നു. വളച്ചാൽ വളയും. നമുക്ക് ആവശ്യമുള്ള രീതിയിൽ റിപ്പോർട്ടും എഴുതിത്തരും. മുസ്ലിംലീഗിലായിരുന്നെങ്കിൽ മലബാർ കത്തിച്ചാമ്പലായേനെ എന്ന് നിരീക്ഷിക്കും; മായിൻഹാജിയെ മാറാട് മഹാത്മാഗാന്ധിയെന്നു വാഴ്ത്തും. റിട്ടയർ ചെയ്യാനായ സിറ്റിംഗ് ജഡ്ജിയായിരുന്നെങ്കിലും ഒപ്പിക്കാമായിരുന്നു. പിന്നീട് വല്ല മനുഷ്യാവകാശ കമീഷനിലും ലാവണം കൊടുക്കണമെന്നു മാത്രം. പറഞ്ഞിട്ടെന്തു ഫലം? പോയ ബുദ്ധി ആനപിടിച്ചാൽ പോരില്ല.

കുറുകാകാരണവന്മാരുടെ കാലം മുതൽ പവൻമാറ്റ് മതേതരവാദികളും മത മൈത്രിയുടെ വക്താക്കളുമാണ്, മലബാറിലെ മുസ്ലിംലീഗുകാർ. അന്യമത ദേശമുണ്ടോ മാഹമ്മദ് മനോർ മണികൾക്കു പണ്ടുപണ്ടേയെന്നു മഹാകവി വള്ളത്തോൾ പാടിയിട്ട് നാട്ടിലെ ലീഗ് നേതാക്കളെ കണ്ടിട്ടാകാനേ തരമുള്ളൂ.

കോൺഗ്രസുകാർ വിലാപമത് സമരം നടത്തി മതമൈത്രി തകർക്കുകയും നൂറുകണക്കിന് മാപ്പിളമാരെ തൂക്കിലും ആയിരങ്ങളെ തൂറുകിലുമെത്തിക്കുകയും ചെയ്ത ചരിത്ര ദശാസന്ധിയിലാണ് മുസ്ലിംലീഗിന്റെ അവതരം. അതോടെ മുഹമ്മദ് അബ്ദുറഹ്മാൻ, മൊയ്തുമൗലവി മുതലായ കാഴ്ചപ്പുണ്ഡങ്ങൾ അപ്രസക്തമായി. അറയ്ക്കൽ രാജാവും സത്താർ സേട്ടുവുമായി മുസ്ലിംകൾക്ക് നായകർ.

ഏറനാട്ടിലെ കുണ്ടനിടവഴികൾതോറും മാപ്പിളമാർ "പത്തണക്കൊരു കത്തി വാങ്ങി കൂത്തി വാങ്ങും പാക്കിസ്ഥാൻ" എന്നു മുദ്രാവാക്യം വിളിച്ചുനടന്നു എന്നത് നമുക്ക്. എന്നാൽ കത്തിക്കുത്തിന് ആരും റുനീഞ്ഞില്ല. പള്ളി വേറെ, സ്രാമ്പി വേറെ. മുദ്രാവാക്യം വേറെ, പ്രായോഗിക രാഷ്ട്രീയം വേറെ. 1946 ആഗസ്റ്റ് 16 ഓർമ്മയുണ്ടോ? അഖിലേന്ത്യാ മുസ്ലിംലീഗ് ആഹ്വാനംചെയ്ത പ്രത്യക്ഷ സമരദിനം? അഖിലേന്ത്യാ തലത്തിൽ ലീഗുകാർ അഴിഞ്ഞാടി. ഒട്ടേറെ മനുഷ്യന്മാർ മയ്യിത്തായി. ഇവിടെ മലബാറിൽ വമ്പിച്ച പൊതു യോഗങ്ങൾ നടന്നു. നേതാക്കൾ ഉൾക്കൊണ്ട പ്രസംഗങ്ങൾ വെച്ചുകാച്ചി. "കിട്ടണം ഞങ്ങൾക്കു പാക്കിസ്ഥാൻ, കിട്ടിയില്ലെങ്കിൽ ഖബറിസ്ഥാൻ" എന്നു മാപ്പിളമാർ പാടി. വായ്പിട്ടും പാട്ടും കോലുകളിയുമല്ലാതെ ചോരച്ചൊരിച്ചിലുണ്ടായില്ല.

1947 ആഗസ്റ്റിൽ സാതന്ത്ര്യം കിട്ടി. പാക്കിസ്ഥാനുമുണ്ടായി. ഹാജി അബ്ദുസ്സത്താർ സേട്ട് പാക്കിസ്ഥാനിൽ കുടിയേറി. അന്യയായികളത്രയും ഏറനാട്ടിലും വള്ളുവനാട്ടിലുമായി ഒതുങ്ങിക്കൂടി. സയ്യിദ് അബ്ദുറഹ്മാൻ ബാഹലി തങ്ങളായി മലബാറിൽ മുസ്ലിംലീഗിന്റെ പരമോന്നത നേതാവ്.



പി.കെ. കുഞ്ഞാലിക്കുട്ടി



എം.സി. മായിൻഹാജി

പഠിപ്പും പാസുമുണ്ടായിരുന്നില്ല, ബാഹലി തങ്ങൾക്ക്. ഇംഗ്ലീഷ് ഒട്ടും അറിയില്ല. കോഴിക്കോട്ടങ്ങാടിയിൽ അരിയും കൊപ്രയും കച്ചവടം ചെയ്തുണ്ടായ ലോകപരിചയമേയുള്ളൂ. പക്ഷേ, കോമൺസെൻസ് അതിഗംഭീരം. ആജ്ഞാശക്തി വേണ്ടുവോളം. വിവരവും വിദ്യാഭ്യാസവുമുള്ള നേതാക്കൾക്കും രണ്ടും അശേഷമില്ലാത്ത അണികൾക്കും തങ്ങളാണ് അവസാന വാക്ക്. സാമുദായിക സംഘർഷം ഉണ്ടാകുന്നിടത്തെല്ലാം ബാഹലി തങ്ങൾ ഓടിയെത്തും. മാപ്പിളമാരെ ഗുണദോഷിക്കും. അന്യസമുദായക്കാരെ കാര്യം പറഞ്ഞ് മനസ്സിലാക്കും. സമാധാനശ്രമങ്ങളുടെ നേതൃത്വം സ്ഥലത്തെ ലീഗ് നേതാക്കളെ ഏൽപ്പിക്കും. മുന്നാംദിവസം സർവം ശുഭം, മംഗളം.

ബാഹലി തങ്ങളുടെ കാലശേഷം മതമൈത്രിയുടെ ഹെഡ് ഓഫീസ് പാണക്കാട്ടേക്ക് മാറ്റി. ആദ്യം പുക്കോയ തങ്ങൾ, പിന്നെ ശിഹാബ് തങ്ങൾ. ഇരുവരും സാമുദായിക സൗഹാർദം കണ്ണിന്റെ കൃഷ്ണമണിപോലെ കാത്തുസൂക്ഷിച്ചു. 1982 ഡിസംബർ അവസാനം ആലപ്പുഴയിൽ നബിദിന ഘോഷയാത്രക്കുന്നേരെ പൊലീസ് വെടിവെപ്പ് നടന്നപ്പോൾ തെക്കൻ കേരളം കത്തി. സംയമനം പാലിക്കാൻ ശിഹാബ് തങ്ങൾ അരുൾ ചെയ്തു: മലബാർ ശാന്തം, സ്വച്ഛസുരഭീലം. 1991 ഡിസംബറിൽ ബാബരി പള്ളി തകർന്നുവീണപ്പോഴും തങ്ങൾ സംയമനമന്ത്രം ഉരുവിട്ടു. അനിഷ്ടസംഭവങ്ങൾ നന്നെ കുറഞ്ഞു.

എ.സി.എസ്. അബ്ദുൽ നാസർ മൺദനി എന്നൊരു തെക്കൻ ഖത്തീബ് മുസ്ലിംലീഗിന്റെ മിതവാദനയത്തിനെതിരെ കത്തിക്കയറി. മൺദനിയുടെ വഅള് കേൾക്കാൻ ആളുകൂടി. 'മുസ്ലിംലീഗ് മറുപടി പറയണം' എന്ന കാസറ്റ് കച്ചവടത്തിൽ റെക്കോർഡിട്ടു. പാണക്കാട് തങ്ങൾ നൂറിലേറെ യോഗങ്ങളിൽ പ്രസംഗിച്ചിട്ടും ഒറ്റപ്പാലത്ത് യു.ഡി.എഫ് സ്ഥാനാർഥി ദയനീയമായി തോറ്റു. ഗുരുവായൂർ ഉപതെരഞ്ഞെടുപ്പിൽ ലീഗിന്റെ സ്വന്തം സ്ഥാനാർഥിയും തോറ്റു.

ഇത്രയൊക്കെ സംഭവിച്ചിട്ടും മുസ്ലിംലീഗ് നയം മാറ്റിയില്ല. ഇബ്രാഹിം സുലൈമാൻ

സേട്ടുവും കൂട്ടരും പാർട്ടിവിട്ടുപോയതും ഗൗനിച്ചില്ല. മിതവാദികളുടെ പാർട്ടി മുസ്ലിം ലീഗ്; മതമൈത്രിയാണ് പരമപ്രധാനം. പുലിവാൻ വേണ്ടി യാസീൻ ഓതരുത്. പിന്നെ വത്തം ഓതിയാലും പുലി പോകില്ല.

1996ലെ തെരഞ്ഞെടുപ്പിൽ തിരിച്ചടിയുണ്ടായി. മലപ്പുറം ജില്ലക്ക് തെക്ക് ഒറ്റ ലീഗുകാരും ജയിച്ചില്ല. എന്നിട്ടും നയത്തിനു മാറ്റം വരുത്തിയില്ല. തെരഞ്ഞെടുപ്പിൽ ജയവും തോൽവിയും സ്വാഭാവികം; നയമോ സനാതനം.

2000മാണ്ടിലെ നാദാപുരം ലഘുക്കലത്താണ് ലീഗിന്റെ എൻ.ഡി.എഫ് ബാൻഡ് വം തുടങ്ങിയത്. തെരുവുപറമ്പിലെ മാനദംഗക്കഥ പാടിപ്പാടി സാമുദായിക വികാരം ആളിക്കത്തിച്ചു. മലപ്പുറം ജില്ലാപഞ്ചായത്തിലായിരുന്നു ആദ്യ വിജയം. 2001ലെ നിയമസഭാ തെരഞ്ഞെടുപ്പിൽ സംസ്ഥാനമാകെ അതാവർത്തിച്ചു. എൻ.ഡി.എഫിനു മാനുത കൈവന്നു. ലീഗ് മച്ചമ്പി എന്ന പ്രത്യേക പരിഗണന ലഭിച്ചു.

തെരുവുപറമ്പ് കേസിലെ ഒന്നാംപ്രതി ഈത്തുള്ളതിൽ ബിനുവിനെ വെട്ടിക്കൊന്നു കൊണ്ട് എൻ.ഡി.എഫ് വിജയഘോഷം തുടങ്ങി. അഞ്ചുകൊല്ലത്തിനകം നിരവധി കൊലപാതകങ്ങൾ അരങ്ങേറി. എല്ലായിടത്തും എല്ലായ്പ്പോഴും കുടപിടിച്ചത് മുസ്ലിം ലീഗ്. ഐസ്ക്രീം കേസിൽ ആരോപണവിയേയനായ വിനീത് താങ്ങും തണലുമായി വർത്തിച്ചത് എൻ.ഡി.എഫ്; വിപ്ലവകരമായ സാമുദായിക സംവരണ പാക്കേജിനു സ്മൃതിപാടിതയും എൻ.ഡി.എഫ്.

മാറാട്ട് നടന്നതും മറ്റൊന്നല്ല. ആദ്യ കലാപത്തിൽ മരിച്ചവരുടെ ബന്ധുക്കളെ കൂത്തിയിളക്കി പ്രതികാരവാഞ്ചര ആളിക്കത്തിച്ചതും പ്രത്യാക്രമണം പദ്ധതിയിട്ട് നടപ്പാക്കിയതും എൻ.ഡി.എഫ്. അതിന് മൗനാനുവാദം നൽകിയത് എം.സി. മായിൻഹാജി യടക്കമുള്ള ലീഗ് നേതാക്കൾ. സി.ബി.ഐ അന്വേഷണ ആവശ്യത്തെ അട്ടിമറിച്ച് ജനാബ് പി.കെ. കുഞ്ഞാലിക്കുട്ടി പരിണിത ഫലം ഗുഡ്ലോചന നടത്തിയവരും ധനസഹായം ചെയ്തവരും ആയുധമെത്തിച്ചവരുമൊക്കെ മാനുന്മാരായി നെഞ്ചുവിരിച്ച് നടക്കുന്നു, നൂറിൽപരം ചെറുപ്പക്കാർ വിചാരണകാത്ത് കാരാഗൃഹത്തിൽ കഴിയുന്നു.

രണ്ടാം മാറാടിനു പിന്നിലുള്ള ഗുഡ്ലോചനയും ആസൂത്രണവും പകൽപോലെ വ്യക്തമായിരുന്നിട്ടും അത് നമ്മുടെ ക്രൈംബ്രാഞ്ചിന് മാത്രം കാണാൻ കഴിഞ്ഞില്ല. അവർക്ക് കുറ്റംചെയ്തവരെ മതി, ചെയ്തിച്ചവരെ വേണ്ട. ആന്റണിയാണ് അക്കാലത്ത് ആഭ്യന്തരവകുപ്പിന്റെ ചുമതലയുള്ള മുഖ്യമന്ത്രി. ആദർശത്തിനുമുണ്ട് പരിമിതികൾ. തിരുങ്ങാടിയിൽ മൽസരിപ്പിച്ച കാലംമുതൽ കുഞ്ഞാലിപട്ടേലരുടെ തൊമ്മിയാണ് ആന്റണി. ശിഹാബ്തങ്ങളേക്കാൾ വിധേയൻ.

സി.ബി.ഐ അന്വേഷണത്തിന് ഉത്തരവിട്ടാൽ ആ നിമിഷം അവസാനിക്കുമായിരുന്നു അയ്യപ്പമാജിക്കാരുടെ ഉപരോധം. മറിയംബിക്കും പാത്തുമ്മക്കുമൊക്കെ കുടിയിലേക്ക് മടങ്ങാം. അഭയാർഥി ക്യാമ്പുകൾ അവസാനിപ്പിക്കാം. പക്ഷേ, മുസ്ലിം ലീഗിന് മറിയംബിയെല്ല, മായിൻഹാജിയാണ് മുഖ്യം. കാശിനു മീതെ കാക്ക പറക്കില്ല.

2001ലെ തെരഞ്ഞെടുപ്പിൽ ബേപ്പൂർ മൽസരിച്ചയാളാണ് മായിൻഹാജി. ബഡാ പൈസക്കാരൻ. കുഞ്ഞാലിക്കുട്ടിയുടെ ആത്മമിത്രം. ജനത്തിനു വിവരമില്ലാത്തതുകൊണ്ട് ഹാജി തോറ്റു. സി.പി.എമ്മിലെ വി.കെ.സി. മമ്മട്കോയ ജയിച്ചു. തെരഞ്ഞെടുപ്പിൽ തോറ്റെന്നുകരുതി ഒരു സ്നേഹിതനെ, അതും ധനവാനെ വഴിയിലുപേക്ഷിക്കുന്നവനല്ല, പാണ്ടിക്കടവത്ത് കുഞ്ഞാപ്പ. മായിൻഹാജിയെ കോഴിക്കോട് വികസന അതോറിറ്റി ചെയർമാനായി നിയമിച്ചുകൊണ്ട് ബേപ്പൂർകാരോട് പകവീട്ടി.

രണ്ടാം മാറാട് സംഭവത്തിൽ മായിൻഹാജിക്കുള്ള പങ്കിനെപ്പറ്റിയും മുസ്ലിം ലീഗിലെ ഉന്നതർക്കുള്ള സാമ്പത്തിക താൽപര്യത്തെക്കുറിച്ചും അന്നേ വാർത്തകൾ വന്നതാണ്. അവയൊക്കെ ഹാജി നിഷേധിച്ചു, കുഞ്ഞാലി നിഷേധിച്ചു, തങ്ങളും നിഷേധിച്ചു. മഹേഷ്കുമാർ സിംഗ്യയും കൂട്ടരും കിണഞ്ഞ് പരിശ്രമിച്ചിട്ടും യാതൊരു തുമ്പും കിട്ടിയില്ല. മായിൻഹാജി പരിശുദ്ധൻ.

എല്ലാവരെയും എല്ലാ കാലവും മണ്ടന്മാരാക്കാൻ പറ്റില്ല എന്ന സാമാന്യനിയമത്തിന് ഏറനാടൻ മാറ്റിമറുമാർ പോലും അപവാദമല്ല. മാറാട് ഉൾപ്പെട്ട മഞ്ചേരി പാർലമെൻ്റ് സീറ്റിൽ, ചരിത്രത്തിലാദ്യമായി മുസ്ലിം ലീഗ് സ്ഥാനാർഥി പരാജയപ്പെട്ടു. അതും കുഞ്ഞാലിക്കുട്ടിയുടെ മനഃസാക്ഷി സൂക്ഷിപ്പുകാരൻ കെ.പി.എ മജീദ്.

മഞ്ചേരിയിൽ എന്തുകൊണ്ട് തോറ്റു എന്നകാര്യം മുസ്ലിം ലീഗ് തലപുകഞ്ഞ് ആലോചിച്ചു. ഒട്ടേറെ ആടുകൾക്കും കോഴികൾക്കും പ്രാണൻ നഷ്ടമായി. മാറാട് സംഭവം തെരഞ്ഞെടുപ്പ് ഫലത്തെ ബാധിച്ചില്ല എന്നു കണ്ടെത്തി. യഥാർഥത്തിൽ മഞ്ചേരിയിലെ തോൽവി ഒരു തോൽവിയേയല്ല. അവിടെ ജയിച്ചത് ഞമ്മളാണ്. ലോക്സഭയിൽ പോയിരിക്കുന്നത് ടി.കെ. ഹംസയാണെന്നിരിക്കിലും.

തെരഞ്ഞെടുപ്പ് പരാജയത്തിന്റെ ഉത്തരവാദിത്തം ഏറ്റെടുത്ത് ആന്റണി രാജിവെച്ചു. ഐസ്ക്രീം പാർലർ കേസിൽപെട്ട് കുഞ്ഞാലിക്കുട്ടിയും വീണു. നിയമം അതിന്റെ വഴിക്കുപോകും എന്ന് ഉമ്മൻചാണ്ടി ഇടക്കിടെ ആവർത്തിച്ചു.

2006ലെ തെരഞ്ഞെടുപ്പിൽ റിസ്കെടുക്കാൻ മായിൻഹാജി തയ്യാറായില്ല. ജയസാധ്യത കുറഞ്ഞ ബേപ്പൂർ സീറ്റ് കൈയൊഴിഞ്ഞ് ഹാജി തിരുവമ്പാടിയിൽ ചേക്കേറി. യു.ഡി.എഫിന്റെ കോട്ടയാണ് തിരുവമ്പാടി. സിറിയക് ജോൺ കോൺഗ്രസുകാരനായിരുന്ന കാലത്ത് സ്ഥിരമായി ജയിച്ചിരുന്ന, കോൺഗ്രസിൽനിന്ന് പുറത്തുവന്നശേഷം സ്ഥിരമായി തോൽക്കുന്ന മണ്ഡലം. അവിടെ ഹാജാർക്ക് ജയം സുനിശ്ചിതം.

എന്തുചെയ്യാം? ചീത്ത വാർത്തകൾ വേഗം പ്രചരിക്കും എന്നാണ് പഴമൊഴി. മായിൻഹാജി എത്തും മുമ്പേ വാർത്തകൾ തിരുവമ്പാടിയിൽ പാട്ടായി. മാറാട് കൂട്ടക്കൊലയിൽ ഹാജി വഹിച്ച പങ്കിനെക്കുറിച്ച് പല കഥകളും പ്രചരിച്ചു. അങ്ങനെ തിരുവമ്പാടിയിൽ ഇതാദ്യമായി ചെങ്കാടി പാറി. മത്തായി ചാക്കോയുടെ ഭൂരിപക്ഷം 5479.

കുന്ദമംഗലത്തെ യു.സി. രാമനൊഴിച്ച് കോഴിക്കോട് ജില്ലയിലെമ്പാടും ഐക്യമുന്നണി സ്ഥാനാർഥികൾ തോറ്റുവീ. നാദാപുരത്തും ബേപ്പൂരും കോഴിക്കോട് രണ്ടിലും ലീഗുകാർ ഡീസൻറായി തോറ്റു. മലപ്പുറം ജില്ല ചരിത്രം തിരുത്തിക്കുറിച്ചു. മുസ്ലിം ലീഗിന്റെ സിറ്റിംഗ് സീറ്റുകൾ മുന്നെണ്ണം നഷ്ടമായി. ആന്റണി മന്ത്രിസഭയിൽ അംഗങ്ങളായിരുന്ന നാല് ലീഗുകാരിൽ മൂന്നുപേരും -പി.കെ. കുഞ്ഞാലിക്കുട്ടി, എം.കെ. നാഗർ, ചേർക്കളം അബ്ദുല്ല- തോറ്റു. മാലകത്ത് സുപ്പി മൽസരിക്കാത്തതുകൊണ്ട് തോൽക്കാനൊന്നുമില്ല.

തെരഞ്ഞെടുപ്പിൽ തോറ്റാൽ നേതൃമാറ്റം അനിവാര്യം. പാണക്കാട് തങ്ങൾ ആയുഷ്കാലം പ്രസിഡൻറായിരിക്കണമെന്ന് ലീഗിന്റെ ഭരണഘടനയിലുണ്ട്. അതുകൊണ്ട് ജനറൽ സെക്രട്ടറിയെ ട്രഷററാക്കി; ട്രഷററെ ജനറൽ സെക്രട്ടറിയായി. ഇരുമ്പുലക്ക വിഴുങ്ങി, ചുക്കുവെള്ളവും കുടിച്ചു. പാർട്ടിയുടെ പ്രതിച്ഛായ വളരെ മെച്ചപ്പെട്ടു.

തോൽവിയുടെ നടുക്കും മാറുംമുമ്പാണ് മാറാട് അന്വേഷണ കമീഷന്റെ റിപ്പോർട്ട് പുറത്തുവരുന്നത്. രണ്ടാം മാറാട്, കലാപമല്ല ആസൂത്രിതമായ കൂട്ടക്കൊലയായിരുന്നു എന്നാണ് കണ്ടെത്തൽ. ആക്രമണം നടത്തിയത് എൻ.ഡി.എഫുകാരായിരുന്നു എന്നും മായിൻഹാജി അടക്കമുള്ള ലീഗ് നേതാക്കൾക്ക് വിവരം നേരത്തേ അറിയാമായിരുന്നെന്നും കമീഷൻ പച്ചക്കു പറഞ്ഞു. മുസ്ലിം ലീഗിന്റെ -കൂട്ടമായി പറഞ്ഞാൽ കുഞ്ഞാലിക്കുട്ടിയുടെ- സമ്മർദ്ദം മൂലമാണ് സി.ബി.ഐ അന്വേഷണം വേണ്ടെന്നുവെച്ചതെന്നും കമീഷൻ കണ്ടെത്തി.

കമീഷന്റെ കണ്ടെത്തലുകളിൽ പുതു മേയനായിമില്ല. എല്ലാവർക്കും അറിയാനാകാമുണ്ടാകുന്നതാണ് സാക്ഷികളെ വിസ്തരിച്ചും രേഖകൾ പരിശോധിച്ചും കമീഷൻ കണ്ടെത്തിയത്. മാറാടിന്റെ ഉൾപ്പെരുൾ തിരിച്ചറിഞ്ഞതുകൊണ്ടാണ് മലബാറിലെ മുസ്ലിംകൾ കഴിഞ്ഞ തെരഞ്ഞെടുപ്പിൽ ലീഗിനെ കൈവിട്ടത്. കുറ്റിപ്പുറത്തെയും തിരുവമ്പാടിയിലെയും വോട്ടർമാരോളം മികച്ച ന്യായാധിപർ സുപ്രീം കോടതിയിൽപോലുമില്ല.

അന്വേഷണ റിപ്പോർട്ടിന്റെ അടിസ്ഥാനത്തിൽ മായിൻഹാജിയെ ലീഗിൽനിന്ന് പുറത്താക്കുമോ? ഒരിക്കലുമില്ല. റിപ്പോർട്ട് പുറത്തുവന്നയുടൻ ഹാജി പാണക്കാട് ചെന്ന് തങ്ങളെക്കണ്ട് കാര്യങ്ങൾ പറഞ്ഞ് പബ്ലിറാക്കി. ഹാജാരുടെ നിരപ


രാധിതാം കമീഷൻ ബോധ്യമായില്ലെങ്കിലും ശിഹാബ് തങ്ങൾക്ക് ബോധ്യപ്പെട്ടു. മാത്രമല്ല, മായിൻഹാജിയെ കളഞ്ഞാൽ കുഞ്ഞാലിക്കുട്ടിയെ എന്തുചെയ്യും? സിൻ ബാദിന്റെ കഥയിലെ കടൽക്കിഴവനെ പോലെ ലീഗിന്റെ തോളിലിരിക്കുന്ന എൻ.ഡി.എഫിനെയോ?

എൻ.ഡി.എഫിന് കുലുക്കമില്ല. അവരിൽ പ്രതീക്ഷിച്ചതുമാണ്. കമീഷൻ റിപ്പോർട്ട് ഏകപക്ഷീയം, മുസ്ലിം വിരുദ്ധം. ശ്രീകൃഷ്ണ കമീഷനെക്കുറിച്ച് ബാൽ താക്കറെ പ്രതികരിച്ച അതേ രീതി, അതേ സ്വരം. ഏതാനും സാംസ്കാരിക നായകരും എൻ.ഡി.എഫിനുവേണ്ടി രംഗത്തുവന്നിട്ടുണ്ട്. മാറാട്ട് മരിച്ചതത്രയും ഹിന്ദുക്കളായതുകൊണ്ടാണോ സാംസ്കാരിക നായകർ പ്രതികരിക്കാത്തതെന്ന് പണ്ട് പത്രാധിപന്മാർക്ക് കത്തെഴുതിയ ബാലചന്ദ്രൻ ചുള്ളിക്കാടും, സുപ്രസീദ്ധ സംഘപരിവാർ ബുദ്ധിജീവി എം.ജി.എസ്. നാരായണന്റെ മാതൃലൻ എം. ഗംഗാധരനുമാണ് അവരിൽ മുന്പന്ഥാർ.

ആദ്യത്തെ അന്ധാളിപ്പ് മാറിയപ്പോൾ ലീഗും ആവഴിക്കുതന്നെ. ശിഹാബ് തങ്ങളും ഈ അഹമ്മദും സി.ബി.ഐ അന്വേഷണത്തെ സ്വാഗതം ചെയ്തതിനു പിന്നാലെ യൂത്ത്ലീഗ് നേതാവ് കെ.എം. ഷാജി കമീഷൻ റിപ്പോർട്ട് യക്ഷിക്കഥയെന്നു പരിഹസിച്ചു (സ്വന്തം വിവേചനബുദ്ധിയെക്കുറിച്ചോർത്ത് ഇരവിപുരത്തുകാർക്കും അഭിമാനിക്കാം). പിന്നാലെ കുഞ്ഞാലിക്കുട്ടിയും മുഹമ്മദ് ബഷീറും റിപ്പോർട്ടിനെ അപലപിച്ചു. തോമസ് പി. ജോസഫ് സവർണ്ണ ഫാഷിസ്റ്റാണെന്നും ടിയാനെ സംഘപരിവാർ വിലയ്ക്കെടുക്കുകയായിരുന്നെന്നും ഇസ്ലാമിനെതിരായ യാക്കി ഗുഡ്വോലോചനയുടെ ഫലമാണ് മാറാട് റിപ്പോർട്ടെന്നുമുള്ള ആരോപണങ്ങൾ വരും ദിവസങ്ങളിൽ പ്രതീക്ഷിക്കാം.

യഥാർഥത്തിൽ, ലീഗിന് എവിടെയാണ് പിഴച്ചത്? എൻ.ഡി.എഫിനെ നിലക്കുനീറുത്താഞ്ഞതോ, മായിൻഹാജിയെ പുറത്താക്കാഞ്ഞതോ, ജുഡീഷ്യൽ അന്വേഷണത്തിന് ഉത്തരവിട്ടതോ? അന്നത്തെ നിലക്ക് എൻ.ഡി.എഫ് ബന്ധം അനിവാര്യമായിരുന്നു. അവരുടെ ചെയ്തികളെ പരോക്ഷമായെങ്കിലും സഹായിക്കാത്ത പക്ഷം എൻ.ഡി.എഫ് മറ്റൊരു പി.ഡി.പിയായി ലീഗിന്റെ അടിത്തറ മാന്തിയെന്നെ. പെൺവാണിക്കേസിൽപ്പെട്ട പാവം വിനീതന് തലവേദന പിന്നെയും കൂടിയെന്നെ. മായിൻഹാജിയുടെ ധനസ്ഥിതിയും കുഞ്ഞാപ്പയുമായുള്ള ചങ്ങാത്തവും വെച്ചുനോക്കുമ്പോൾ അദ്ദേഹത്തെ പുറത്താക്കുക അസാധ്യം. ജനത്തിന്റെ കണ്ണിൽ പൊടിയിടാൻ ജുഡീഷ്യൽ അന്വേഷണം അനിവാര്യം.

തോമസ് പി. ജോസഫ് അന്വേഷിച്ചതാണ് വിനയായത്. സബോഡിനേറ്റ് ജുഡീഷ്യറിയിലെ ഏറ്റവും പ്രാപ്തനായ ന്യായാധിപൻ. തികച്ചും നിഷ്പക്ഷൻ, സിംഹത്തെപ്പോലെ നിർഭയൻ. ജസ്റ്റിസ് കെ.ടി.



മാറാട് കമീഷൻ റിപ്പോർട്ട് അന്നത്തെ മുഖ്യമന്ത്രി ഉമ്മൻചാണ്ടിക്ക് കൈമാറുന്നു

കമീഷന്റെ കണ്ടെത്തലുകളിൽ പുതുമയൊന്നുമില്ല. എല്ലാവർക്കും അറിയുന്ന കാര്യങ്ങൾതന്നെയാണ് സാക്ഷികളെ വിസ്തരിച്ചും രേഖകൾ പരിശോധിച്ചും കമീഷൻ കണ്ടെത്തിയത്. മാറാടിന്റെ ഉൾപ്പൊരുൾ തിരിച്ചറിഞ്ഞതുകൊണ്ടാണ് മലബാറിലെ മുസ്ലിംകൾ കഴിഞ്ഞ തെരഞ്ഞെടുപ്പിൽ ലീഗിനെ കൈവിട്ടത്. കുറ്റിപ്പുറത്തെയും തിരുവമ്പാടിയിലെയും വോട്ടർമാരോളം മികച്ച ന്യായാധിപർ സുപ്രീംകോടതിയിൽ പോലുമില്ല.

തോമസിന്റെ പഴയ ശിഷ്യൻ. പ്രലോഭനത്തിനോ ഭീഷണിക്കോ വഴിപ്പെടുകയില്ല. മർമം അറിയാം, അടിക്കാനുമറിയാം. കൽപന കല്ലേപ്പിളർക്കും.

റിട്ടയർ ചെയ്ത ഏതെങ്കിലും ഹൈക്കോടതി ജഡ്ജിയെക്കൊണ്ട് അന്വേഷണം നടത്തിച്ചാൽ മതിയായിരുന്നു. വളച്ചാൽ വളയും. നമുക്ക് ആവശ്യമുള്ള രീതിയിൽ റിപ്പോർട്ടും എഴുതിത്തരും. മുസ്ലിംലീഗിലായിരുന്നെങ്കിൽ മലബാർ കത്തിച്ചാമ്പലായെന്നെ എന്ന് നിരീക്ഷിക്കും; മായിൻഹാജിയെ മാറാട് മഹാത്മാഗാന്ധിയെന്നു വാഴ്ത്തും. റിട്ടയർ ചെയ്യാനായ സിറ്റിംഗ് ജഡ്ജിയായിരുന്നെങ്കിലും ഒപ്പിക്കാമായിരുന്നു. പിന്നീട് വല്ല മനുഷ്യാവകാശ കമീഷനിലും ലാവണം കൊടുക്കണമെന്നു മാത്രം. പറഞ്ഞിട്ടെന്തു ഫലം? പോയ ബുദ്ധി ആനപിടിച്ചാൽ പോരില്ല.

അടുത്ത തെരഞ്ഞെടുപ്പ് അഞ്ചുകൊല്ലം അകലെയാണെന്നു മാത്രമാണ് ആശ്വാസം. 2011 മെയ് ആകുമ്പോഴേക്കും ജനം മാറാട് മറക്കും. മായിൻഹാജിയെ മലപ്പുറത്ത് മൽസരിപ്പിക്കാം. വിനീതൻ കൊടുങ്കാറ്റുപോലെ തിരിച്ചുവരും. കോൺഗ്രസിൽനിന്ന് വിവരസാങ്കേതിക വകുപ്പ് വീണ്ടെടുക്കും. കേരളത്തിന്റെ വ്യവസായ വികസനം ത്വരിതപ്പെടുത്തും, സംസ്ഥാനത്ത് മതമൈത്രി ഊട്ടിയുറപ്പിക്കും. പച്ചച്ചെങ്കൊടി പാറിക്കും!